

Врз основа на член 2, глава б), точка 5 од Програмата на Агенцијата за промоција и поддршка на туризам за 2017 година (“Службен весник“ на Република Македонија бр. 192/16) и врз основа на член 14 став 1 алинеја 19 од Законот за основање на Агенцијата за промоција и поддршка на туризмот, по предлог на Секторот за проекти, поддршка и административни правни работи, директорот на агенцијата донесе:

## ПРАВИЛНИК ЗА ПОБЛИСКИТЕ КРИТЕРИУМИ ЗА ДОДЕЛУВАЊЕ НА ФИНАНСИСКА ПОДДРШКА НА КУЛТУРНИ, ЗАБАВНИ, СПОРТСКИ, ГАСТРОНОМСКИ И ЕКОЛОШКИ МАНИФЕСТАЦИИ

### Член 1

Со овој правилник се пропишуваат поблиските критериуми за доделување на финансиска поддршка од страна на Агенцијата за промоција и поддршка на туризам за поддршка на културни, забавни, спортски, гастрономски и еколошки манифестации на локално организирани турстички настани, а со цел зголемување и поттикнување на туристичката понуда на Република Македонија, во согласност со Програмата на Агенцијата за промоција и поддршка на туризам за 2017 година (“Службен весник“ на Република Македонија бр.192/16), максималниот износ на поддршката, начин за доделување на поддршката, субјектите кои имаат право на учество во постапката, како и потребната документација.

### Член 2

Агенцијата за промоција и поддршка на туризам согласно програмата за 2017 година има определено средства во износ од 1.400.000,00 денари, кои ќе се исплаќаат од ставка 425 од буџетска сметка.

Поддршката на манифестациите ќе се реализира преку:

- доделување на финансиска поддршка - средства во висина од 10.000,00 - 120.000,00 денари поедично за секоја манифестација согласно овој правилник.

Максималниот износ на бараните финансиски средства не смее да биде повисок од 30% од вкупните трошоци за реализација на манифестацијата.

### Член 3

Поддршката на манифестациите ќе се реализира со јавен повик.

### Член 4

На јавниот повик право на пријавување имаат сите заинтересирани субјекти, правни и физички лица, владини и невладини организации, кои организираат културни, забавни, спортски, гастрономски и еколошки манифестации со меѓународен карактер, а со значење за туристичката понуда во Република Македонија.

## Член 5

Постапката за доделување на финансиската поддршка од член 2 ја спроведува комисија формирана од страна на Директорот на Агенцијата за промоција и поддршка на туризам, со следни надлежности:

- Комисијата го објавува јавниот повик;
- Комисијат ги прибира, отвара, разгледува и евалуира барањата;
- Комисијата е должна да состави записник од отворање на барањата, записник од евалуирање на барањата и извештај за постапката со предлог за избор на квалификувани барања (ранг листа).

Решение за избор/неизбор на квалификуваните барања го донесува Директорот на Агенцијата, врз основа на извештајот од страна на Комисијата.

Врз основа на решението за избор, Директорот потпишува договор со секој избран барател поединечно.

## Член 6

Изборот на корисниците на поддршката на манифестациите ќе се изврши врз основа на евалуација на исполнување на следните критериуми со бодови:

Критериум	бодови
Содржина на програмата	30
Медиумска експонираност на настанот (број на печатени и ТВ медиуми)	20
Манифестацијата да има интернационален карактер (број на странски учесници и поголем број на странска посететност)	20
Традиција на изведување на манифестацијата	10
Извори на финансирање на манифестацијата од други органи на државна управа	10
Сопствен извор на финансирање учество во реализација на манифестацијата	10

Комисијата е должна во рок од 10 дена по крајниот рок за доставување на барањата да состави ранг листа, согласно горенаведените критериуми со бодови.

Доколку две или повеќе барања имаат ист број на бодови од ранг листата, поднесеното барање кое е доставено порано, ќе биде повисоко рангирано.

Доделувањето на финансиска поддршка - средства за поддршка на манифестациите ќе врши се додека не се потрошат средствата од член 2.

## Член 7

Корисниците од член 4 на овој правилник треба да достават барање за поддршка на манифестацијата за користење на поддршк, на образец кој е даден во Прилог 1,а кој е составен дел на овој правилник.

Кон пополнетото барање од став 1 на овој член се приложуваат и следните документи:

1. Решение за регистрација ДРД образец (оригинал или копија со печат и потпис на поднесувачот);
2. План и програма за користење на средствата (проект);
3. Потврда за платени даноци, придонеси и други јавни давачки од надлежен орган.

#### Член 8

Корисникот на доделената финансиска поддршка должен е да поднесе докази (фискални сметки, сметко потврди, фактури, испратници и сл) за наменско користење на средствата, во рок од 30 дена по реализација на манифестацијата.

Во случај манифестацијата да се реализирала пред објавувањето на јавниот повик за трековната година доказите за бараната финансиска поддршка, барателот е должен да ги достави со самото поднесување на барањето.

Доказите се доставуваат по пошта или директно во Архивата на Агенцијата за промоција и поддршка на туризам, но не покасно од предвидениот рок.

#### Член 9

Агенцијата за промоција и поддршка на туризмот го задржува правото за следење на реализација на манифестацијата, како и контрола на наменското трошење на средствата, како и нивен повраток доколку се утврдат било какви неправилности.

#### Член 10

Барањето за пријавување на Јавниот повик, подносителите може да го подигнат во Агенцијата за промоција и поддршка на туризам, ул: Дебарца, бр.2 – Скопје, или на веб страната на Агенцијата : [www.tourismmacedonia.gov.mk](http://www.tourismmacedonia.gov.mk) .

Непотполните апликации од член 7 од овој правилник и апликациите кои предвидуваат не реални пазарни цени (трошоци), нема да се разгледуваат.

#### Член 11

Овој Правилник стапува во сила на денот на неговото објавување на огласната табла на Агенцијата, а ќе важи до 31.12.2017 година.

Бр.-----

ДИРЕКТОР

----- 2017 година

Лела Крстевска



**РЕПУБЛИКА МАКЕДОНИЈА**  
**АГЕНЦИЈА ЗА ПРОМОЦИЈА И ПОДДРШКА**  
**НА ТУРИЗМОТ**

**БАРАЊЕ**

за доделување на финансиски средства за поддршка на културни, забавни, спортски, гастрономски и еколошки манифестации на локално организирани турстички настани, а со цел зголемување и поттикнување на туристичката понуда на Република Македонија

• **ВИД НА ПОДДРШКА КОЈА СЕ БАРА**

Намена	Вид на поддршка	Висина на бараните финансиски средства (денари)	Вкупен трошок за реализација на манифестацијата (денари)
1.			

(детално објаснување за потребната поддршка, за која се бараат одреден износ на средства)

• **ПОДАТОЦИ ЗА БАРАТЕЛОТ**

НАЗИВ НА БАРАТЕЛОТ: \_\_\_\_\_

ПОДАТОЦИ ЗА КОНТАКТ:

адреса \_\_\_\_\_

телефон/факс \_\_\_\_\_

e mail \_\_\_\_\_

ОДГОВОРНО ЛИЦЕ

Име и презиме

Потпис

ДАТУМ НА ПОДНЕСУВАЊЕ \_\_\_\_\_

М П

- **КРАТКА СОДРЖИНА НА МАНИФЕСТАЦИЈАТА**

(Не повеќе од една страна да се набројат целите, очекувани резултати, активност за секој од резултатите, период на изведување и времетраење на манифестацијата, како и бараниот износ и вид на поддршка.)

- **ПОЈДОВНИ ОСНОВНИ – ВОВЕДНИ ИНФОРМАЦИИ**

(Преглед од досегашно спроведувањето на манифестацијата, краток опис на програмите и активностите, времетраењето и изворите на финансирање.)

- **ОПИС НА МАНИФЕСТАЦИЈАТА**

- Цели на манифестацијата;
- Очекувани резултати за секоја цел одделно;
- Временска рамка за реализација (почеток – крај);
- Програма на манифестацијата, план на активности со очекувани резултати.

- **ВЛИЈАНИЕ НА МАНИФЕСТАЦИЈАТА**

- Број, опис и фотографии на директни учесници и посетители на манифестацијата, како и влијанието на манифестацијата врз развојот на туризмот и промоцијата на Република Македонија.

- **БУЏЕТ НА МАНИФЕСТАЦИЈАТА**

Во една табела да бидат прикажани трошоците по најмалку следниве трошковни ставки:

- **Хоризонтални ставки – опис на трошоци:**
  - Трошоци за услуги (техничка поддршка, опрема, софтвери, и сл.);
  - Материјални трошоци за имплементација на програмата на манифестацијата;
  - Друго (да се дополнително доколку не е опфатено во погоре дадените ставки).
- **Вертикални ставки - според извори на средства**
  - Сопствено учество на апликантот;
  - Останати извори на финансирање ( да се наведе секој поединечно);
  - Средства кои се бараат за поддршка од АППТ